

نیوز دیلیز



سفارتخانہ ریاستہائے متحدہ امریکہ - اسلام آباد، پاکستان

۹ جون، ۲۰۱۵ء

برائے فوری اجراء

۲۰۱۵/۲۸ء

رابطہ: شعبہ امور عامہ

سفارتخانہ ریاستہائے متحدہ امریکہ

فون: ۰۵۱۲۰۸۱۱۳۶، ۰۵۱۲۰۸۲۹۱۱

امریکی اعانت سے جدید ٹیکنالوجی کی فراہمی سے میپکو کی صارفین کی خدمات اور کارکردگی میں بہتری

اسلام آباد (۹ جون، ۲۰۱۵ء)۔ پاکستان میں متعین امریکی سفیر رچرڈ او لسن نے ملتان الیکٹرک پاور کمپنی (میپکو) کے علاقائی ترقیاتی مرکز میں حکومت امریکہ کی اعانت سے قائم ہونے والی انفارمیشن ٹیکنالوجی کی لیب کا افتتاح کیا۔ انفارمیشن ٹیکنالوجی کی اس لیب میں ملازمین کو توانائی کے شعبے میں استعمال ہونے والی جدید ترین ٹیکنالوجی کی تربیت دی جائے گی۔ میپکو ۲۰۱۳ء سے امریکی اعانت سے جدید ٹیکنالوجی اپنا رہا ہے جس سے اس کی صارفین کی خدمات اور کارکردگی میں نمایاں بہتری آئی ہے۔

سفیر رچرڈ او لسن نے کہا کہ امریکہ پاکستان کو توانائی کی مسلسل اور مستحکم ترسیل کی منزل سے ہمکنار کرنے کیلئے اس ملک کے ساتھ مل کر کام کرنے کیلئے پرعزم ہے، جو پاکستان کو روشن تر اور مزید خوشحال بنانے کیلئے ناگزیر ہے۔

امریکی ادارہ برائے بین الاقوامی ترقی (یو ایس ایڈ) کے پاور ڈسٹری بیوشن پروگرام کی مدد سے میپکو نے اپنے بجلی تقسیم کرنے کے نظام کو فعال بنایا ہے جس میں میپکو کے بڑے صارفین کی جانب سے برداشت کیے جانے والے توانائی کے نقصانات کو کم کرنے کیلئے ۲۵۲ صنعتی موٹریں تبدیل کی گئیں، تمام دفتری امور کو خود کار بنایا گیا اور ایک جغرافیائی معلوماتی نظام متعارف کرایا گیا ہے۔ میپکو ایسے آلات کو بھی بہتر بنا رہا ہے جو تقسیم کے دوران بجلی کے ضیاع کو نمایاں طور پر کم کریں گے۔

علاوہ ازیں امریکہ نے ۶۵۰۰۰ سے زیادہ میٹروں کو جدید بنا کر میپکو میں صارفین کے بلوں کے نظام کو خود کار بنانے میں مدد دی ہے۔ آج میپکو کے لگ بھگ چھ لاکھ صارفین ایک نئے اور جدید نظام کے تحت اپنے بجلی کے بل وصول کر رہے ہیں۔ اب تک ان اقدامات کی بدولت میپکو کی کل آمدنی میں ۴۵ ملین ڈالر کا اضافہ ہو چکا ہے۔ جیسے جیسے کمپنی خود کو جدید بناتی جائے گی، ان بچتوں میں بھی اضافہ ہوتا جائے گا جن سے بالآخر میپکو کے صارفین کو فائدہ پہنچے گا۔

یو ایس ایڈ کا پاور ڈسٹری بیوشن پروگرام ایک پانچ سالہ پروگرام ہے جسے بجلی تقسیم کرنے والی سرکاری کمپنیوں کے نظام کو مضبوط بنانے کیلئے ۲۰۱۰ء میں شروع کیا گیا تھا۔ اس پروگرام کا اصل مقصد توانائی کے شعبے میں زراعت کی ضرورت کو ختم کرنا اور صارفین کو بجلی کی سپلائی بہتر بنانا ہے۔ پاکستان میں یو ایس ایڈ کے توانائی پروگراموں سے متعلق مزید معلومات کیلئے درج ذیل ویب سائٹ ملاحظہ کریں:

<http://www.usaid.gov/pakistan/energy>

###